

ΠΡΟΣ ΚΟΡΙΝΘΙΟΥΣ Β

¹ Παῦλος ἀπόστολος *Ἰησοῦ Χριστοῦ διὰ θελήματος Θεοῦ, καὶ Τιμόθεος ὁ ἀδελφός, τῇ ἐκκλησίᾳ τοῦ Θεοῦ τῇ οὔσῃ ἐν Κορίνθῳ, σὺν τοῖς ἁγίοις πᾶσι τοῖς οὔσιν ἐν ὅλῃ τῇ Ἀχαΐᾳ·
² χάρις ὑμῖν καὶ εἰρήνη ἀπὸ Θεοῦ πατρὸς ἡμῶν καὶ Κυρίου Ἰησοῦ Χριστοῦ.

³ Εὐλογητὸς ὁ Θεὸς καὶ πατὴρ τοῦ Κυρίου ἡμῶν Ἰησοῦ Χριστοῦ, ὁ πατὴρ τῶν †οἰκτιρμῶν καὶ Θεὸς πάσης παρακλήσεως,
⁴ ὁ παρακαλῶν ἡμᾶς ‡ἐπὶ πάσῃ τῇ θλίψει ἡμῶν, εἰς τὸ δύνασθαι ἡμᾶς παρακαλεῖν τοὺς ἐν πάσῃ θλίψει, διὰ τῆς παρακλήσεως ἧς παρακαλούμεθα αὐτοὶ ὑπὸ τοῦ Θεοῦ.
⁵ Ὅτι καθὼς περισσεύει τὰ παθήματα τοῦ Χριστοῦ εἰς ἡμᾶς, οὕτω διὰ §τοῦ Χριστοῦ περισσεύει καὶ ἡ παράκλησις ἡμῶν. ⁶ Εἴτε δὲ θλιβόμεθα, ὑπὲρ τῆς ὑμῶν παρακλήσεως καὶ

* 1:1 ἰησου χριστου | χριστου ἰησου CT † 1:3 οἰκτιρμων | οἰκτειρμων TH ‡ 1:4 ἐπι | ἐν ANT § 1:5 του | — ANT TR

σωτηρίας, *τῆς ἐνεργουμένης ἐν ὑπομονῇ τῶν αὐτῶν παθημάτων ὧν καὶ ἡμεῖς πάσχομεν· καὶ ἡ ἐλπίς ἡμῶν βεβαία ὑπὲρ ὑμῶν· εἴτε παρακαλούμεθα, ὑπὲρ τῆς ὑμῶν παρακλήσεως καὶ σωτηρίας· ⁷ εἰδότες ὅτι †ὡσπερ κοινωνοὶ ἐστε τῶν παθημάτων, οὕτω καὶ τῆς παρακλήσεως.

⁸ Οὐ γὰρ θέλομεν ὑμᾶς ἀγνοεῖν, ἀδελφοί, †ὑπὲρ τῆς θλίψεως ἡμῶν τῆς γενομένης δῆμῖν ἐν τῇ Ἀσίᾳ, ὅτι καθ' ὑπερβολὴν *ἐβαρήθημεν ὑπὲρ δύναμιν, ὥστε ἐξαπορηθῆναι ἡμᾶς καὶ τοῦ ζῆν. ⁹ †Ἄλλὰ αὐτοὶ ἐν ἑαυτοῖς τὸ ἀπόκριμα τοῦ θανάτου ἐσχῆκαμεν, ἵνα μὴ πεποιθότες ὦμεν ἐφ' ἑαυτοῖς ἀλλ' ἐπὶ τῷ Θεῷ τῷ ἐγείροντι τοὺς νεκρούς· ¹⁰ ὃς ἐκ τηλικούτου θανάτου †ἐρρύσατο ἡμᾶς καὶ ὀρύεται, εἰς ὃν ἠλπίκαμεν ὅτι καὶ ἔτι ῥύσεται, ¹¹ συνυπουργούντων καὶ ὑμῶν ὑπὲρ ἡμῶν τῇ δεήσει, ἵνα ἐκ πολλῶν προσώπων τὸ εἰς ἡμᾶς

* **1:6** της ενεργουμενης εν υπομονη των αυτων παθηματων ων και ημεις πασχομεν και η ελπις ημων βεβαια υπερ υμων ειτε παρακαλουμεθα υπερ της υμων παρακλησεως και σωτηριας 67.2% | ειτε παρακαλουμεθα υπερ της υμων παρακλησεως της ενεργουμενης εν υπομονη των αυτων παθηματων ων και ημεις πασχομεν και η ελπις ημων βεβαια υπερ υμων NA SBL WH 4% | της ενεργουμενης εν υπομονη των αυτων παθηματων ων και ημεις πασχομεν ειτε παρακαλουμεθα υπερ της υμων παρακλησεως και σωτηριας και η ελπις ημων βεβαια υπερ υμων TR 0.8% † **1:7** ωσπερ | ως CT † **1:8** υπερ | περι TH § **1:8** ημιν 90.1% | — CT 8.2% * **1:8** εβαρηθημεν υπερ δυναμιν | υπερ δυναμιν εβαρηθημεν CT † **1:9** αλλα | αλλ NA²⁸ † **1:10** ερρυσατο | ερυσατο WH § **1:10** ρυεται | ρυεται CT

χάρισμα διὰ πολλῶν εὐχαριστηθῆ ὑπὲρ * ὑμῶν.

¹² Ἡ γὰρ καύχησις ἡμῶν αὕτη ἐστί, τὸ μαρτύριον τῆς συνειδήσεως ἡμῶν, ὅτι ἐν ἀπλότητι καὶ †εἰλικρινεῖα § Θεοῦ, * οὐκ ἐν σοφίᾳ σαρκικῇ ἀλλ' ἐν χάριτι Θεοῦ, ἀνεστράφημεν ἐν τῷ κόσμῳ, περισσοτέρως δὲ πρὸς ὑμᾶς. ¹³ Οὐ γὰρ ἄλλα γράφομεν ὑμῖν, ἀλλ' ἢ ἃ ἀναγινώσκετε ἢ καὶ ἐπιγινώσκετε, ἐλπίζω δὲ ὅτι †καὶ ἕως τέλους ἐπιγνώσεσθε. ¹⁴ καθὼς καὶ ἐπέγνωτε ἡμᾶς ἀπὸ μέρους, ὅτι καύχημα ὑμῶν ἐσμεν, καθάπερ καὶ ὑμεῖς ἡμῶν, ἐν τῇ ἡμέρᾳ τοῦ †Κυρίου Ἰησοῦ.

¹⁵ Καὶ ταύτη τῇ πεποιθήσει ἐβουλόμην §ελθεῖν πρὸς ὑμᾶς τὸ πρότερον, ἵνα δευτέραν *χάριν †ἐχητε. ¹⁶ καὶ δι' ὑμῶν διελθεῖν εἰς Μακεδονίαν, καὶ πάλιν ἀπὸ Μακεδονίας ἐλθεῖν πρὸς ὑμᾶς, καὶ ὑφ' ὑμῶν προπεμφθῆναι εἰς τὴν Ἰουδαίαν. ¹⁷ Τοῦτο οὖν †βουλευόμενος, μήτι ἄρα τῇ ἐλαφρίᾳ ἐχρησάμην; Ἦ ἃ βουλεύομαι, κατὰ σάρκα βουλεύομαι, ἵνα ἢ παρ' ἐμοὶ τὸ Ναί, ναὶ καὶ τὸ Οὐ, οὐ; ¹⁸ Πιστὸς δὲ ὁ Θεός, ὅτι ὁ λόγος ἡμῶν ὁ πρὸς ὑμᾶς οὐκ

* **1:11** υμων | ημων ANT CT TR † **1:12** απλοτητι 94.3% | αγιοτητι SBL TH WH 4.5% ‡ **1:12** ειλικρινεια | ειλικρινια WH § **1:12** θεου | του θεου CT * **1:12** ουκ | και ουκ NA WH † **1:13** και | — CT ‡ **1:14** κυριου | κυριου ημων NA SBL WH § **1:15** ελθειν προς υμας το προτερον 57.7% | προς υμας ελθειν το προτερον PCK 21.3% | προτερον προς υμας ελθειν CT 7% | προς υμας ελθειν προτερον ANT TR 2.3% * **1:15** χαριν | χαραν WH † **1:15** εχητε | σχητε CT ‡ **1:17** βουλευομενος | βουλομενος ANT CT

Ἐγένετο Ναὶ καὶ Οὐ. ¹⁹ Ὁ * γὰρ τοῦ Θεοῦ υἱὸς † Ἰησοῦς Χριστὸς ὁ ἐν ὑμῖν δι' ἡμῶν κηρυχθεὶς, δι' ἐμοῦ καὶ Σιλουανοῦ καὶ Τιμοθέου, οὐκ ἐγένετο Ναὶ καὶ Οὐ, ἀλλὰ Ναὶ ἐν αὐτῷ γέγονεν. ²⁰ Ὅσαι γὰρ ἐπαγγελίαι Θεοῦ, ἐν αὐτῷ τὸ Ναὶ, † καὶ ἐν αὐτῷ τὸ Ἀμήν, τῷ Θεῷ πρὸς δόξαν δι' ἡμῶν. ²¹ Ὁ δὲ βεβαιῶν ἡμᾶς σὺν ὑμῖν εἰς Χριστόν, καὶ χρίσας ἡμᾶς, Θεός· ²² ὁ καὶ σφραγισάμενος ἡμᾶς, καὶ δοὺς τὸν ἀρραβῶνα τοῦ πνεύματος ἐν ταῖς καρδίαις ἡμῶν.

²³ Ἐγὼ δὲ μάρτυρα τὸν Θεὸν ἐπικαλοῦμαι ἐπὶ τὴν ἐμὴν ψυχὴν, ὅτι φειδόμενος ὑμῶν οὐκέτι ἤλθον εἰς Κόρινθον. ²⁴ Οὐχ ὅτι κυριεύομεν ὑμῶν τῆς πίστεως, ἀλλὰ συνεργοὶ ἐσμεν τῆς χαρᾶς ὑμῶν· τῇ γὰρ πίστει ἐστήκατε.

2

¹ Ἐκρινα * δὲ ἐμαυτῷ τοῦτο, τὸ μὴ πάλιν † ἐν λύπῃ πρὸς ὑμᾶς ἐλθεῖν. ² Εἰ γὰρ ἐγὼ λυπῶ ὑμᾶς, καὶ τίς † ἐστὶν ὁ εὐφραίνων με, εἰ μὴ ὁ λυπούμενος ἐξ ἐμοῦ; ³ Καὶ ἔγραψα δὲ ὑμῖν τοῦτο αὐτό, ἵνα μὴ ἐλθὼν λύπην * ἔχω ἀφ' ὧν ἔδει με χαίρειν, πεποιθὼς ἐπὶ πάντας ὑμᾶς, ὅτι ἡ ἐμὴ

§ 1:18 ἐγενετο | εστι CT * 1:19 γαρ του θεου | του θεου γαρ CT † 1:19 ιησους χριστος | χριστος ιησους WH † 1:20 και εν αυτω 90.3% | διο και δι αυτου CT 6.8% * 2:1 δε | γαρ NA SBL WH † 2:1 εν λυπη προς υμας ελθειν | ελθειν εν λυπη προς υμας TR | εν λυπη ελθειν προς υμας ANT † 2:2 εστιν | — CT § 2:3 υμιν | — CT * 2:3 εχω | σχω CT

χαρὰ πάντων ὑμῶν ἐστίν. ⁴ Ἐκ γὰρ πολλῆς θλίψεως καὶ συνοχῆς καρδίας ἔγραψα ὑμῖν διὰ πολλῶν δακρύων, οὐχ ἵνα λυπηθῆτε, ἀλλὰ τὴν ἀγάπην ἵνα γνῶτε ἣν ἔχω περισσοτέρως εἰς ὑμᾶς.

⁵ Εἰ δέ τις λελύπηκεν, οὐκ ἐμὲ λελύπηκεν, ἀλλὰ ἀπὸ μέρους—ἵνα μὴ ἐπιβαρῶ—πάντας ὑμᾶς. ⁶ Ἰκανὸν τῷ τοιούτῳ ἢ ἐπιτιμία αὕτη ἢ ὑπὸ τῶν πλειόνων. ⁷ ὥστε τὸναντίον †μαλλον ὑμᾶς χαρίσασθαι καὶ παρακαλέσαι, μήπως τῇ περισσοτέρᾳ λύπῃ καταποθῆ ὁ τοιοῦτος. ⁸ Διὸ παρακαλῶ ὑμᾶς κυρῶσαι εἰς αὐτὸν ἀγάπην. ⁹ Εἰς τοῦτο γὰρ καὶ ἔγραψα, ἵνα γνῶ τὴν δοκιμὴν ὑμῶν, εἰ εἰς πάντα ὑπήκοοί ἐστε. ¹⁰ Ὡ δέ τι χαρίζεσθε, §καὶ ἐγώ· καὶ γὰρ ἐγώ *εἶ τι κεχάρισμαι, ὧ κεχάρισμαι, δι' ὑμᾶς ἐν προσώπῳ Χριστοῦ, ¹¹ ἵνα μὴ πλεονεκτηθῶμεν ὑπὸ τοῦ Σατανᾶ· οὐ γὰρ αὐτοῦ τὰ νοήματα ἀγνοοῦμεν.

¹² Ἐλθὼν δὲ εἰς τὴν Τρωάδα εἰς τὸ εὐαγγέλιον τοῦ Χριστοῦ, καὶ θύρας μοι ἀνεωγμένης ἐν Κυρίῳ, ¹³ οὐκ ἔσχηκα ἄνεσιν τῷ πνεύματί μου, τῷ μὴ εὔρεῖν με Τίτον τὸν ἀδελφόν μου· †ἀλλὰ ἀποταξάμενος αὐτοῖς ἐξῆλθον εἰς Μακεδονίαν.

¹⁴ Τῷ δὲ Θεῷ χάρις τῷ πάντοτε θριαμβεύοντι ἡμᾶς ἐν τῷ Χριστῷ, καὶ τὴν ὁσμὴν τῆς γνώσεως αὐτοῦ φανεροῦντι δι' ἡμῶν ἐν παντὶ

† 2:5 αλλα | αλλ NA²⁸ TR ‡ 2:7 μαλλον | — WH § 2:10
 και εγω | καγω CT * 2:10 ει τι κεχαρισμαι ω 81.6% | ο
 κεχαρισμαι ει τι CT 3.3% † 2:13 αλλα | αλλ NA²⁸

τόπω. ¹⁵ Ὅτι Χριστοῦ εὐωδία ἐσμέν τῷ Θεῷ ἐν τοῖς σωζομένοις καὶ ἐν τοῖς ἀπολλυμένοις· ¹⁶ οἷς μὲν ὁσμη θανάτου εἰς θάνατον, οἷς δὲ ὁσμη ζωῆς εἰς ζωὴν. Καὶ πρὸς ταῦτα τίς ἱκανός; ¹⁷ Οὐ γάρ ἐσμεν ὡς οἱ *λοιποί, καπηλεύοντες τὸν λόγον τοῦ Θεοῦ· ἀλλ' ὡς ἐξ εἰλικρινείας, ἀλλ' ὡς ἐκ Θεοῦ, †κατενώπιον τοῦ Θεοῦ, ἐν Χριστῷ λαλοῦμεν.

3

¹ Ἀρχόμεθα πάλιν ἑαυτοὺς συνιστάνειν; *Εἰ μὴ χρῆζομεν, ὡς τινες, συστατικῶν ἐπιστολῶν πρὸς ὑμᾶς, ἢ ἐξ ὑμῶν †συστατικῶν; ² Ἡ ἐπιστολὴ ἡμῶν ὑμεῖς ἐστε, †ἐγγεγραμμένη ἐν ταῖς καρδίαις ἡμῶν, γινωσκομένη καὶ ἀναγινωσκομένη ὑπὸ πάντων ἀνθρώπων· ³ φανερούμενοι ὅτι ἐστὲ ἐπιστολὴ Χριστοῦ διακουηθεῖσα ὑφ' ἡμῶν, †ἐγγεγραμμένη οὐ μέλανι, ἀλλὰ πνεύματι Θεοῦ ζῶντος, οὐκ ἐν πλαξὶ λιθίναις, *ἀλλ' ἐν πλαξὶ †καρδίαις σαρκίνας.

⁴ Πεποίθησιν δὲ τοιαύτην ἔχομεν διὰ τοῦ Χριστοῦ πρὸς τὸν Θεόν· ⁵ οὐχ ὅτι †ικανοί ἐσμεν ἀφ' ἑαυτῶν λογίσασθαί τι ὡς ἐξ

‡ 2:16 θανατου | εκ θανατου CT § 2:16 ζωης | εκ ζωης CT * 2:17 λοιποι 51.9% | πολλοι BYZ CT TR 46.1% † 2:17 ειλικρινειας | ειλικρινιας WH ‡ 2:17 κατενωπιον του 87.3% | κατεναντι CT 3.5% * 3:1 ει | η CT SCR † 3:1 συστατικων | — CT ‡ 3:2 εγγεγραμμενη | ευγεγραμμενη TH WH § 3:3 εγγεγραμμενη | ευγεγραμμενη TH WH * 3:3 αλλ | αλλα ANT † 3:3 καρδιας | καρδιας TR ‡ 3:5 ικανοι εσμεν αφ εαυτων | αφ εαυτων ικανοι εσμεν CT

ἑαυτῶν, ἀλλ' ἡ ἰκανότης ἡμῶν ἐκ τοῦ Θεοῦ·
 6 ὃς καὶ ἰκάνωσεν ἡμᾶς διακόνους καινῆς
 διαθήκης, οὐ γράμματος, ἀλλὰ πνεύματος·
 τὸ γὰρ γράμμα *ἀποκτένει, τὸ δὲ πνεῦμα
 ζωοποιεῖ.

7 Εἰ δὲ ἡ διακονία τοῦ θανάτου ἐν
 γράμμασιν, ἐντετυπωμένη †ἐν λίθοις, ἐγενήθη
 ἐν δόξῃ, ὥστε μὴ δύνασθαι ἀτενίσαι τοὺς
 υἱοὺς Ἰσραὴλ εἰς τὸ πρόσωπον †Μωϋσέως
 διὰ τὴν δόξαν τοῦ προσώπου αὐτοῦ, τὴν
 καταργουμένην, 8 πῶς οὐχὶ μᾶλλον ἡ
 διακονία τοῦ πνεύματος ἔσται ἐν δόξῃ;
 9 Εἰ γὰρ ἡ διακονία τῆς κατακρίσεως
 δόξα, πολλῶ μᾶλλον περισσεύει ἡ διακονία
 τῆς δικαιοσύνης *ἐν δόξῃ. 10 Καὶ γὰρ †οὐ
 δεδόξασται τὸ δεδοξασμένον ἐν τούτῳ τῷ
 μέρει, †ἔνεκεν τῆς ὑπερβαλλούσης δόξης. 11 Εἰ
 γὰρ τὸ καταργούμενον, διὰ δόξης, πολλῶ
 μᾶλλον τὸ μένον, ἐν δόξῃ.

12 Ἔχοντες οὖν τοιαύτην ἐλπίδα, πολλῇ
 παρρησίᾳ χρώμεθα· 13 καὶ οὐ καθάπερ
 ἡ Μωϋσῆς ἐτίθει κάλυμμα ἐπὶ τὸ πρόσωπον
 *ἑαυτοῦ, πρὸς τὸ μὴ ἀτενίσαι τοὺς υἱοὺς
 Ἰσραὴλ εἰς τὸ τέλος τοῦ καταργουμένου·
 14 †ἀλλ' ἐπωρώθη τὰ νοήματα αὐτῶν· ἄχρι

§ 3:5 ἑαυτῶν | αὐτῶν SBL WH * 3:6 αποκτενει | αποκτεινει
 TR WH | αποκτεννει ANT NA SBL TH † 3:7 εν | — CT ‡ 3:7
 μωυσεως | μωυσεος PCK | μωσεως TR § 3:9 ἡ διακονία |
 τῇ διακονίᾳ NA SBL TH * 3:9 εν | — CT † 3:10 ου | ουδε
 ANT TR ‡ 3:10 ενεκεν | εινεκεν CT PCK § 3:13 μωυσης |
 μωσης TR * 3:13 ἑαυτοῦ | αὐτοῦ CT † 3:14 αλλ | αλλα
 NA²⁷ SBL WH

γὰρ τῆς †σήμερον τὸ αὐτὸ κάλυμμα ἐπὶ τῇ ἀναγνώσει τῆς παλαιᾶς διαθήκης μένει μὴ ἀνακαλυπτόμενον, ὅτι ἐν Χριστῷ καταργεῖται. ¹⁵ Ἄλλ' ἕως σήμερον, ἡνίκα *ἀναγινώσκεται †Μωϋσῆς, κάλυμμα ἐπὶ τὴν καρδίαν αὐτῶν κεῖται. ¹⁶ Ἡνίκα †δ' ἂν ἐπιστρέψῃ πρὸς Κύριον, περιαιρεῖται τὸ κάλυμμα. ¹⁷ Ὁ δὲ Κύριος τὸ πνεῦμά ἐστιν· οὗ δὲ τὸ πνεῦμα Κυρίου, ἔκεῖ ἐλευθερία. ¹⁸ Ἡμεῖς δὲ πάντες, ἀνακεκαλυμμένῳ προσώπῳ τὴν δόξαν Κυρίου κατοπτριζόμενοι, τὴν αὐτὴν εἰκόνα μεταμορφούμεθα ἀπὸ δόξης εἰς δόξαν, καθάπερ ἀπὸ Κυρίου πνεύματος.

4

¹ Διὰ τοῦτο ἔχοντες τὴν διακονίαν ταύτην, καθὼς ἠλεήθημεν, οὐκ *ἐκκακοῦμεν· ² †ἀλλὰ ἀπειπάμεθα τὰ κρυπτὰ τῆς αἰσχύνης, μὴ περιπατοῦντες ἐν πανουργίᾳ μηδὲ δολοῦντες τὸν λόγον τοῦ Θεοῦ, ἀλλὰ τῇ φανερώσει τῆς ἀληθείας †συνιστῶντες ἑαυτοὺς πρὸς πᾶσαν συνείδησιν ἀνθρώπων ἐνώπιον τοῦ Θεοῦ. ³ Εἰ δὲ καὶ ἔστι κεκαλυμμένον τὸ εὐαγγέλιον ἡμῶν, ἐν τοῖς ἀπολλυμένοις ἐστὶ κεκαλυμμένον· ⁴ ἐν οἷς ὁ θεὸς τοῦ αἰῶνος

‡ 3:14 σημερον | σημερον ημερας CT § 3:14 ο τι | οτι ANT CT HF PCK * 3:15 αναγινωσκεται | αν αναγινωσκηται CT † 3:15 μωυσης | μωσης PCK TR ‡ 3:16 δ αν | δε εαν NA SBL WH § 3:17 εκει | — CT * 4:1 εκκακουμεν | εγκακουμεν CT † 4:2 αλλα | αλλ ANT NA²⁸ TR ‡ 4:2 συνιστωντες | συνιστανοντες NA SBL WH | συνισταντες TH

τούτου ἐτύφλωσε τὰ νοήματα τῶν ἀπίστων, εἰς τὸ μὴ ἀυγάσαι ἑαυτοῖς τὸν φωτισμὸν τοῦ εὐαγγελίου τῆς δόξης τοῦ Χριστοῦ, ὃς ἐστὶν εἰκὼν τοῦ Θεοῦ. ⁵ Οὐ γὰρ ἑαυτοὺς κηρύσσομεν, *ἀλλὰ Χριστὸν Ἰησοῦν Κύριον· ἑαυτοὺς δὲ δούλους ὑμῶν διὰ Ἰησοῦν. ⁶ Ὅτι ὁ Θεὸς ὁ εἰπὼν ἐκ σκότους φῶς †λάμψαι, ὃς ἔλαμψεν ἐν ταῖς καρδίαις ἡμῶν πρὸς φωτισμὸν τῆς γνώσεως τῆς δόξης τοῦ Θεοῦ ἐν προσώπῳ ‡Ἰησοῦ Χριστοῦ.

⁷ Ἔχομεν δὲ τὸν θησαυρὸν τοῦτον ἐν ὀστρακίνοις σκεύεσιν, ἵνα ἡ ὑπερβολὴ τῆς δυνάμεως ἧ τοῦ Θεοῦ, καὶ μὴ ἐξ ἡμῶν. ⁸ ἐν παντὶ θλιβόμενοι, ἀλλ' οὐ στενοχωρούμενοι· ἀπορούμενοι, ἀλλ' οὐκ ἐξαπορούμενοι· ⁹ διωκόμενοι, ἀλλ' οὐκ ἐγκαταλειπόμενοι· καταβαλλόμενοι, ἀλλ' οὐκ ἀπολλύμενοι· ¹⁰ πάντοτε τὴν νέκρωσιν τοῦ Ἐκυρίου Ἰησοῦ ἐν τῷ σώματι περιφέροντες, ἵνα καὶ ἡ ζωὴ τοῦ Ἰησοῦ ἐν τῷ σώματι ἡμῶν φανερωθῇ. ¹¹ Αἰεὶ γὰρ ἡμεῖς οἱ ζῶντες εἰς θάνατον παραδιδόμεθα διὰ Ἰησοῦν, ἵνα καὶ ἡ ζωὴ τοῦ Ἰησοῦ φανερωθῇ ἐν τῇ θνητῇ σαρκὶ ἡμῶν. ¹² Ὡστε ὁ *μὲν θάνατος ἐν ἡμῖν ἐνεργεῖται, ἡ δὲ ζωὴ ἐν ὑμῖν.

¹³ Ἔχοντες δὲ τὸ αὐτὸ πνεῦμα τῆς πίστεως, κατὰ τὸ γεγραμμένον, Ἐπίστευσα, διὸ

§ 4:4 αυτοις | — CT * 4:5 αλλα χριστον ιησουν | αλλα ιησουν χριστον NA²⁷ | αλλ ιησουν χριστον NA²⁸ † 4:6 λαμψαι | λαμψει CT ‡ 4:6 ιησου | — SBL WH § 4:10 κυριου | — CT * 4:12 μεν | — CT

ἐλάλησα, καὶ ἡμεῖς πιστεύομεν, διὸ καὶ λαλοῦμεν· ¹⁴ εἰδότες ὅτι ὁ ἐγείρας τὸν †Κύριον Ἰησοῦν καὶ ἡμᾶς ‡διὰ Ἰησοῦ ἐγερεῖ, καὶ παραστήσει σὺν ὑμῖν. ¹⁵ Τὰ γὰρ πάντα δι' ὑμᾶς, ἵνα ἡ χάρις πλεονάσασα διὰ τῶν πλειόνων τὴν εὐχαριστίαν περισσεύσῃ εἰς τὴν δόξαν τοῦ Θεοῦ.

¹⁶ Διὸ οὐκ ᾄεκακοῦμεν, ἀλλ' εἰ καὶ ὁ ἔξω ἡμῶν ἄνθρωπος διαφθείρεται, ἀλλ' ὁ *ἔσωθεν ἀνακαινοῦται ἡμέρα καὶ ἡμέρα. ¹⁷ Τὸ γὰρ παραυτίκα ἐλαφρὸν τῆς θλίψεως †ἡμῶν καθ' ὑπερβολὴν εἰς ὑπερβολὴν αἰώνιον βάρος δόξης κατεργάζεται ἡμῖν, ¹⁸ μὴ σκοποῦντων ἡμῶν τὰ βλεπόμενα, ἀλλὰ τὰ μὴ βλεπόμενα· τὰ γὰρ βλεπόμενα πρόσκαιρα· τὰ δὲ μὴ βλεπόμενα αἰώνια.

5

¹ Οἶδαμεν γὰρ ὅτι ἐὰν ἡ ἐπίγειος ἡμῶν οἰκία τοῦ σκήνους καταλυθῇ, οἰκοδομῆν ἐκ Θεοῦ ἔχομεν, οἰκίαν ἀχειροποίητον, αἰώνιον ἐν τοῖς οὐρανοῖς. ² Καὶ γὰρ ἐν τούτῳ στενάζομεν, τὸ οἰκητήριον ἡμῶν τὸ ἐξ οὐρανοῦ ἐπενδύσασθαι ἐπιποθοῦντες· ³ εἶγε καὶ *ἐνδυσάμενοι οὐ γυμνοὶ εὑρεθησόμεθα. ⁴ Καὶ γὰρ οἱ ὄντες ἐν τῷ σκηνεῖ στενάζομεν βαρούμενοι· †ἐφ' ᾧ οὐ θέλομεν ἐκδύσασθαι, ἀλλ' ἐπενδύσασθαι, ἵνα καταποθῇ τὸ θνητὸν ὑπὸ τῆς ζωῆς. ⁵ Ὁ δὲ

† 4:14 κυριον | — SBL ‡ 4:14 δια | συν CT § 4:16 εκκακουμεν | εγκακουμεν CT * 4:16 εσωθεν | εσω ημων CT

† 4:17 ημων | — WH * 5:3 ενδυσαμενοι | εκδυσαμενοι NA

† 5:4 εφ ω | επειδη ST

κατεργασάμενος ἡμᾶς εἰς αὐτὸ τοῦτο Θεός, ὁ
 †καὶ δοὺς ἡμῖν τὸν ἄρραβῶνα τοῦ πνεύματος.

6 Θαρροῦντες οὖν πάντοτε, καὶ εἰδότες
 ὅτι ἐνδημοῦντες ἐν τῷ σώματι ἐκδημοῦμεν
 ἀπὸ τοῦ Κυρίου — 7 διὰ πίστεως γὰρ
 περιπατοῦμεν, οὐ διὰ εἶδους — 8 θαρροῦμεν
 δέ, καὶ εὐδοκοῦμεν μᾶλλον ἐκδημηῆσαι ἐκ τοῦ
 σώματος, καὶ ἐνδημηῆσαι πρὸς τὸν Κύριον.
 9 Διὸ καὶ φιλοτιμούμεθα, εἴτε ἐνδημοῦντες,
 εἴτε ἐκδημοῦντες, εὐάρεστοι αὐτῷ εἶναι.
 10 Τοὺς γὰρ πάντας ἡμᾶς φανερωθῆναι δεῖ
 ἔμπροσθεν τοῦ βήματος τοῦ Χριστοῦ, ἵνα
 κομίσηται ἕκαστος τὰ διὰ τοῦ σώματος, πρὸς
 ἃ ἔπραξεν, εἴτε ἀγαθόν, εἴτε ἄκακόν.

11 Εἰδότες οὖν τὸν φόβον τοῦ Κυρίου
 ἀνθρώπους πείθομεν, Θεῷ δὲ πεφανερῶμεθα·
 ἐλπίζω δὲ καὶ ἐν ταῖς συνειδήσεσιν ὑμῶν
 πεφανερῶσθαι. 12 Οὐ *γὰρ πάλιν ἑαυτοὺς
 συνιστάνομεν ὑμῖν, †ἀλλὰ ἀφορμὴν διδόντες
 ὑμῖν καυχήματος ὑπὲρ ἡμῶν, ἵνα ἔχητε πρὸς
 τοὺς ἐν προσώπῳ καυχωμένους καὶ †οὐ
 καρδία. 13 Εἴτε γὰρ ἐξέστημεν, Θεῷ· εἴτε
 σωφρονοῦμεν, ὑμῖν. 14 Ἡ γὰρ ἀγάπη τοῦ
 Χριστοῦ συνέχει ἡμᾶς, κρίναντας τοῦτο, ὅτι
 ἦει εἷς ὑπὲρ πάντων ἀπέθανεν, ἄρα οἱ πάντες
 ἀπέθανον· 15 καὶ ὑπὲρ πάντων ἀπέθανεν ἵνα οἱ
 ζῶντες μηκέτι ἑαυτοῖς ζῶσιν, ἀλλὰ τῷ ὑπὲρ

† 5:5 καὶ | — CT § 5:10 κακον 93.8% | φαυλον CT 4.3%
 * 5:12 γαρ | — CT † 5:12 αλλα | αλλ NA²⁸ † 5:12 ου |
 μη εν CT § 5:14 ει | — BYZ CT

* αὐτῶν ἀποθανόντι καὶ ἐγερθέντι.

16 Ὡστε ἡμεῖς ἀπὸ τοῦ νῦν οὐδένα οἶδαμεν κατὰ σάρκα· εἰ †δὲ καὶ ἐγνώκαμεν κατὰ σάρκα Χριστόν, ἀλλὰ νῦν οὐκέτι γινώσκομεν.

17 Ὡστε εἴ τις ἐν Χριστῷ, καινὴ κτίσις· τὰ ἀρχαῖα παρῆλθεν, ἰδοὺ, γέγονε ‡καινὰ τὰ πάντα.

18 Τὰ δὲ πάντα ἐκ τοῦ Θεοῦ, τοῦ καταλλάξαντος ἡμᾶς ἑαυτῷ διὰ Σῆσου Χριστοῦ, καὶ δόντος ἡμῖν τὴν διακονίαν τῆς καταλλαγῆς· 19 ὡς ὅτι Θεὸς ἦν ἐν Χριστῷ κόσμον καταλλάσσων ἑαυτῷ, μὴ λογιζόμενος αὐτοῖς τὰ παραπτώματα αὐτῶν, καὶ θέμενος *ἐν ἡμῖν τὸν λόγον τῆς καταλλαγῆς.

20 Ὑπὲρ Χριστοῦ οὖν πρεσβεύομεν, ὡς τοῦ Θεοῦ παρακαλοῦντος δι' ἡμῶν· δεόμεθα ὑπὲρ Χριστοῦ, καταλλάγητε τῷ Θεῷ. 21 Τὸν †γὰρ μὴ γνόντα ἁμαρτίαν, ὑπὲρ ἡμῶν ἁμαρτίαν ἐποίησεν, ἵνα ἡμεῖς ‡γενώμεθα δικαιοσύνη Θεοῦ ἐν αὐτῷ.

6

1 Συνεργοῦντες δὲ καὶ παρακαλοῦμεν μὴ εἰς κενὸν τὴν χάριν τοῦ Θεοῦ δέξασθαι ὑμᾶς—
2 λέγει γάρ,

Καιρῷ δεκτῷ ἐπήκουσά σου,
καὶ ἐν ἡμέρᾳ σωτηρίας ἐβοήθησά σοι·

* 5:15 αυτων | παντων PCK † 5:16 δε | — CT ‡ 5:17 καινα τα παντα 55.3% | τα παντα καινα BYZ 38.8% | καινα CT 2.5%
§ 5:18 ιησου | — CT * 5:19 εν | — PCK † 5:21 γαρ | — CT ‡ 5:21 γενωμεθα | γνωμεθα TR

ιδού, νῦν καιρὸς εὐπρόσδεκτος, ιδού, νῦν ἡμέρα σωτηρίας — ³ μηδεμίαν ἐν μηδενὶ διδόντες προσκοπήν, ἵνα μὴ μωμηθῇ ἡ διακονία· ⁴ ἀλλ' ἐν παντὶ *συνιστῶντες ἑαυτοὺς ὡς Θεοῦ διάκονοι, ἐν ὑπομονῇ πολλῇ, ἐν θλίψεσιν, ἐν ἀνάγκαις, ἐν στενοχωρίαις, ⁵ ἐν πληγαῖς, ἐν φυλακαῖς, ἐν ἀκαταστασίαις, ἐν κόποις, ἐν ἀγρυπνίαις, ἐν νηστείαις, ⁶ ἐν ἀγνότητι, ἐν γνώσει, ἐν μακροθυμίᾳ, ἐν χρηστότητι, ἐν Πνεύματι Ἁγίῳ, ἐν ἀγάπῃ ἀνυποκρίτῳ, ⁷ ἐν λόγῳ ἀληθείας, ἐν δυνάμει Θεοῦ, διὰ τῶν ὄπλων τῆς δικαιοσύνης τῶν δεξιῶν καὶ ἀριστερῶν, ⁸ διὰ δόξης καὶ ἀτιμίας, διὰ δυσφημίας καὶ εὐφημίας· ὡς πλάνοι καὶ ἀληθεῖς· ⁹ ὡς ἀγνοοῦμενοι, καὶ ἐπιγινωσκόμενοι· ὡς ἀποθνήσκοντες, καὶ ἰδού, ζῶμεν· ὡς παιδευόμενοι, καὶ μὴ θανατούμενοι· ¹⁰ ὡς λυπούμενοι, ἀεὶ δὲ χαίροντες· ὡς πτωχοί, πολλοὺς δὲ πλουτίζοντες· ὡς μηδὲν ἔχοντες, καὶ πάντα κατέχοντες.

¹¹ Τὸ στόμα ἡμῶν ἀνέωγε πρὸς ὑμᾶς, Κορίνθιοι, ἡ καρδιά ἡμῶν πεπλάτυνται. ¹² Οὐ στενοχωρεῖσθε ἐν ἡμῖν, στενοχωρεῖσθε δὲ ἐν τοῖς σπλάγχχνοις ὑμῶν. ¹³ Τὴν δὲ αὐτὴν ἀντιμισθίαν—ὡς τέκνοις λέγω—πλατύνητε καὶ ὑμεῖς.

¹⁴ Μὴ †γίνεσθε ἑτεροζυγοῦντες ἀπίστοις· τίς γὰρ μετοχὴ δικαιοσύνη καὶ ἀνομία;

* **6:4** συνιστωντες | συνισταντες NA TH | συνιστανοντες SBL WH † **6:14** γινεσθε | γεινεσθε TH

‡Τίς δὲ κοινωνία φωτὶ πρὸς σκότος; ¹⁵ Τίς δὲ συμφώνησις ὙΧριστῶ πρὸς *Βελίαρ; Ἡ τίς μερὶς πιστῶ μετὰ ἀπίστου; ¹⁶ Τίς δὲ †συγκατάθεσις ναῶ Θεοῦ μετὰ εἰδώλων; ‡Υμεῖς γὰρ ναὸς Θεοῦ ἐστε ζῶντος, καθὼς εἶπεν ὁ Θεὸς ὅτι

Ἐνοικήσω ἐν αὐτοῖς, καὶ ὁμιλήσω·
καὶ ἔσομαι αὐτῶν Θεός,
καὶ αὐτοὶ ἔσονται *μοι λαός.
¹⁷ Διό, †Ἐξέλθετε ἐκ μέσου αὐτῶν
καὶ ἀφορίσθητε, λέγει Κύριος,
καὶ ἀκαθάρτου μὴ ἄπτεσθε·
κἀγὼ εἰσδέξομαι ὑμᾶς,
¹⁸ καὶ ἔσομαι ὑμῖν εἰς πατέρα,
καὶ ὑμεῖς ἔσεσθέ μοι εἰς υἱοὺς καὶ θυγατέρας,
λέγει Κύριος παντοκράτωρ.

7

¹ Ταύτας οὖν ἔχοντες τὰς ἐπαγγελίας, ἀγαπητοί, καθαρῶς ἐαυτοὺς ἀπὸ παντὸς μολυσμοῦ σαρκὸς καὶ πνεύματος, ἐπιτελοῦντες ἀγιωσύνην ἐν φόβῳ Θεοῦ.

² Χωρήσατε ἡμᾶς· οὐδένα ἠδικήσαμεν, οὐδένα ἐφθείραμεν, οὐδένα ἐπλεονεκτήσαμεν.

‡ 6:14 τις δε | η τις CT § 6:15 χριστω | χριστου CT
* 6:15 βελιαρ | βελιαλ ANT SCR † 6:16 συγκαταθεσις |
συγκαταθεσις WH ‡ 6:16 υμεις ... εστε | ημεις ... εσμεν CT
§ 6:16 εμπεριπατησω | ενπεριπατησω WH * 6:16 μοι | μου
CT † 6:17 εξελθετε | εξελθατε ANT CT

3 *Οὐ πρὸς κατάκρισιν λέγω· προείρηκα γάρ, ὅτι ἐν ταῖς καρδίαις ἡμῶν ἐστε εἰς τὸ συναποθανεῖν καὶ †συζῆν. 4 Πολλή μοι παρρησία πρὸς ὑμᾶς, πολλή μοι καύχησις ὑπὲρ ὑμῶν· πεπλήρωμαι τῆ παρακλήσει, ὑπερπερισσεύομαι τῆ χαρᾶ ἐπὶ πάσῃ τῆ θλίψει ἡμῶν.

5 Καὶ γὰρ ἐλθόντων ἡμῶν εἰς Μακεδονίαν οὐδεμίαν ἔσχηκεν ἄνεσιν ἢ σὰρξ ἡμῶν, ἀλλ' ἐν παντὶ θλιβόμενοι· ἔξωθεν μάχαι, ἔσωθεν φόβοι. 6 Ἄλλ' ὁ παρακαλῶν τοὺς ταπεινοὺς παρεκάλεσεν ἡμᾶς, ὁ Θεός, ἐν τῆ παρουσίᾳ Τίτου. 7 οὐ μόνον δὲ ἐν τῆ παρουσίᾳ αὐτοῦ, ἀλλὰ καὶ ἐν τῆ παρακλήσει ἣ παρεκλήθη ἐφ' ὑμῖν, ἀναγγέλλων ἡμῖν τὴν ὑμῶν ἐπιπόθησιν, τὸν ὑμῶν ὄδυρμόν, τὸν ὑμῶν ζῆλον ὑπὲρ ἐμοῦ, ὥστε με μᾶλλον χαρῆσαι. 8 Ὅτι εἰ καὶ ἐλύπησα ὑμᾶς ἐν τῆ ἐπιστολῇ, οὐ μεταμέλομαι, εἰ καὶ μετεμελόμην· βλέπω ‡γὰρ ὅτι ἡ ἐπιστολὴ ἐκείνη, εἰ καὶ πρὸς ὥραν, ἐλύπησεν ὑμᾶς. 9 Νῦν χαίρω, οὐχ ὅτι ἐλυπήθητε, ἀλλ' ὅτι ἐλυπήθητε εἰς μετάνοιαν· ἐλυπήθητε γὰρ κατὰ Θεόν, ἵνα ἐν μηδενὶ ζημιωθῆτε ἐξ ἡμῶν. 10 Ἡ γὰρ κατὰ Θεὸν λύπη μετάνοιαν εἰς σωτηρίαν ἀμεταμέλητον ἔκατεργάζεται· ἡ δὲ τοῦ κόσμου λύπη θάνατον κατεργάζεται. 11 Ἴδου γάρ, αὐτὸ τοῦτο, τὸ κατὰ Θεὸν λυπηθῆναι *ὑμᾶς, πόσῃν κατειργάσατο ὑμῖν σπουδήν,

* 7:3 ου προς κατακρισιν | προς κατακρισιν ου CT † 7:3 συζην | συνζην TH WH ‡ 7:8 γαρ | — SBL WH § 7:10 κατεργαζεται | εργαζεται CT * 7:11 υμας | — CT

†άλλα ἀπολογία, ‡άλλα ἀγανάκτησι, ἀλλὰ φόβον, §άλλα ἐπιπόθησι, ἀλλὰ ζῆλον, *άλλα ἐκδίκησι. Ἐν παντὶ συνεστήσατε ἑαυτοὺς ἀγνοὺς εἶναι †έν τῷ πράγματι. ¹² Ἄρα εἰ καὶ ἔγραψα ὑμῖν, οὐχ ‡εἶνεκεν τοῦ ἀδικήσαντος, §ουδὲ *εἶνεκεν τοῦ ἀδικηθέντος, ἀλλ' †εἶνεκεν τοῦ φανερωθῆναι τὴν σπουδὴν ‡ὕμων τὴν ὑπὲρ ἡμῶν πρὸς ὑμᾶς ἐνώπιον τοῦ Θεοῦ. ¹³ Διὰ τοῦτο παρακεκλήμεθα.

Ἐπὶ §δὲ τῇ παρακλήσει ὑμῶν περισσοτέρως μᾶλλον ἐχάρημεν ἐπὶ τῇ χαρᾷ Τίτου, ὅτι ἀναπέπαυται τὸ πνεῦμα αὐτοῦ ἀπὸ πάντων ὑμῶν. ¹⁴ Ὅτι εἶ τι αὐτῷ ὑπὲρ ὑμῶν κεκαύχημαι, οὐ κατησχύνθη· ἀλλ' ὡς πάντα ἐν ἀληθείᾳ ἐλαλήσαμεν ὑμῖν, οὕτω καὶ ἡ καύχησις ἡμῶν *ἡ ἐπὶ Τίτου ἀλήθεια ἐγενήθη. ¹⁵ Καὶ τὰ σπλάγχνα αὐτοῦ περισσοτέρως εἰς ὑμᾶς ἐστιν, ἀναμιμνησκομένου τὴν πάντων ὑμῶν ὑπακοήν, ὡς μετὰ φόβου καὶ τρόμου ἐδέξασθε αὐτόν. ¹⁶ †Χαίρω ὅτι ἐν παντὶ θαρρῶ ἐν ὑμῖν.

† 7:11 ἀλλα | ἀλλ NA²⁸ ‡ 7:11 ἀλλα | ἀλλ NA²⁸ § 7:11 ἀλλα | ἀλλ NA²⁸ PCK * 7:11 ἀλλα | ἀλλ NA²⁸ PCK TR † 7:11 ἐν | — CT ‡ 7:12 εἶνεκεν | ενεκεν BYZ CT § 7:12 ουδε | ἀλλ ουδε WH * 7:12 εἶνεκεν | ενεκεν BYZ CT † 7:12 εἶνεκεν | ενεκεν BYZ CT ‡ 7:12 ὑμων την υπερ ημων | ημων την υπερ υμων SCR § 7:13 δε τη παρακλησει υμων περισσοτερωσ | τη παρακλησει υμων περισσοτερωσ δε BYZ PCK TR † δε τη παρακλησει ημων περισσοτερωσ CT * 7:14 η | — WH † 7:16 χαιρω | χαιρω ουν SCR

8

1 *Γνωρίζομεν δὲ ὑμῖν, ἀδελφοί, τὴν χάριν τοῦ Θεοῦ τὴν δεδομένην ἐν ταῖς ἐκκλησίαις τῆς Μακεδονίας· 2 ὅτι ἐν πολλῇ δοκιμῇ θλίψεως ἢ περισσεΐα τῆς χαρᾶς αὐτῶν καὶ ἢ κατὰ βάθους πτωχεία αὐτῶν ἐπερίσσευσεν εἰς †τὸν πλοῦτον τῆς ἀπλότητος αὐτῶν. 3 Ὅτι κατὰ δύναμιν, μαρτυρῶ, καὶ ‡ὑπὲρ δύναμιν ἀυθαίρετοι, 4 μετὰ πολλῆς παρακλήσεως δεόμενοι ἡμῶν, τὴν χάριν καὶ τὴν κοινωνίαν τῆς διακονίας τῆς εἰς τοὺς ἁγίους· 5 καὶ οὐ καθὼς ἠλπίσαμεν, *ἀλλ' ἑαυτοὺς ἔδωκαν πρῶτον τῷ Κυρίῳ, καὶ ἡμῖν διὰ θελήματος Θεοῦ 6 εἰς τὸ παρακαλέσαι ἡμᾶς Τίτον, ἵνα καθὼς προενήρξατο, οὕτω καὶ ἐπιτελέσῃ εἰς ὑμᾶς καὶ τὴν χάριν ταύτην. 7 Ἄλλ' ὡσπερ ἐν παντὶ περισσεύετε, πίστει, καὶ λόγῳ, καὶ γνώσει, καὶ πάσῃ σπουδῇ, καὶ τῇ ἐξ †ὑμῶν ἐν ἡμῖν ἀγάπῃ, ἵνα καὶ ἐν ταύτῃ τῇ χάριτι περισσεύητε.

8 Οὐ κατ' ἐπιταγὴν λέγω, ἀλλὰ διὰ τῆς ἐτέρων σπουδῆς καὶ τὸ τῆς ὑμετέρας ἀγάπης γνήσιον δοκιμάζων. 9 Γινώσκετε γὰρ τὴν χάριν τοῦ Κυρίου ἡμῶν Ἰησοῦ Χριστοῦ, ὅτι δι' ‡ὑμᾶς ἐπτώχευσε, πλούσιος ὢν, ἵνα ὑμεῖς τῇ ἐκείνου πτωχείᾳ πλουτήσητε. 10 Καὶ γνώμην ἐν τούτῳ δίδωμι· τοῦτο γὰρ ὑμῖν συμφέρει,

* 8:1 γνωρίζομεν | γνωρίζω ANT † 8:2 τον πλουτον | το πλουτος CT ‡ 8:3 υπερ | παρα CT § 8:4 αγιους | αγιους δεξασθαι ημας PCK TR * 8:5 αλλ | αλλα NA²⁷ † 8:7 υμων εν ημιν | ημων εν υμιν NA SBL WH ‡ 8:9 υμας | ημας PCK

οἵτινες οὐ μόνον τὸ ποιῆσαι ἀλλὰ καὶ τὸ θέλειν προενήρξασθε ἀπὸ πέρυσσι. ¹¹ Νυνὶ δὲ καὶ τὸ ποιῆσαι ἐπιτελέσατε, ὅπως, καθάπερ ἡ προθυμία τοῦ θέλειν, οὕτω καὶ τὸ ἐπιτελέσαι ἐκ τοῦ ἔχειν. ¹² Εἰ γὰρ ἡ προθυμία πρόκειται, καθὸ ἐὰν ἔχη τις, εὐπρόσδεκτος, οὐ καθὸ οὐκ ἔχει. ¹³ Οὐ γὰρ ἵνα ἄλλοις ἄνεσις, ὑμῖν *δὲ θλίψις· ἀλλ' ἐξ ἰσότητος, ἐν τῷ νῦν καιρῷ τὸ ὑμῶν περίσσευμα εἰς τὸ ἐκείνων ὑστέρημα, ¹⁴ ἵνα καὶ τὸ ἐκείνων περίσσευμα γένηται εἰς τὸ ὑμῶν ὑστέρημα· ὅπως γένηται ἰσότης, ¹⁵ καθὼς γέγραπται, Ὁ τὸ πολὺ, οὐκ ἐπλεόνασε· καὶ ὁ τὸ ὀλίγον, οὐκ ἠλαττόνησε.

¹⁶ Χάρις δὲ τῷ Θεῷ τῷ †διδόντι τὴν αὐτὴν σπουδὴν ὑπὲρ ὑμῶν ἐν τῇ καρδίᾳ Τίτου. ¹⁷ Ὅτι τὴν μὲν παράκλησιν ἐδέξατο, σπουδαιότερος δὲ ὑπάρχων, αὐθαίρετος ἐξῆλθε πρὸς ὑμᾶς. ¹⁸ Συνεπέμψαμεν δὲ μετ' αὐτοῦ τὸν ἀδελφόν, οὗ ὁ ἔπαινος ἐν τῷ εὐαγγελίῳ διὰ πασῶν τῶν ἐκκλησιῶν· ¹⁹ οὐ μόνον δέ, ἀλλὰ καὶ χειροτονηθεὶς ὑπὸ τῶν ἐκκλησιῶν συνέκδημος ἡμῶν †σὺν τῇ χάριτι ταύτῃ τῇ διακονουμένῃ ὑφ' ἡμῶν πρὸς τὴν Σαυτοῦ τοῦ Κυρίου δόξαν καὶ προθυμίαν *ἡμῶν· ²⁰ στελλόμενοι τοῦτο, μή τις ἡμᾶς μωμήσῃται ἐν τῇ ἀδρότητι ταύτῃ τῇ διακονουμένῃ ὑφ' ἡμῶν· ²¹ †προνοούμενοι

§ 8:12 τις | — CT * 8:13 δε | — CT † 8:16 διδοντι | δοντι NA ‡ 8:19 συν | εν TH WH § 8:19 αυτου | — TH WH * 8:19 ημων | υμων TR † 8:21 προνοουμενοι 83.6% | προνοουμεν γαρ CT 8.8%

καλὰ οὐ μόνον ἐνώπιον Κυρίου ἀλλὰ καὶ ἐνώπιον ἀνθρώπων. ²² Συνεπέμψαμεν δὲ αὐτοῖς τὸν ἀδελφὸν ἡμῶν, ὃν ἐδοκιμάσαμεν ἐν πολλοῖς πολλακίς σπουδαῖον ὄντα, νυνὶ δὲ πολὺ σπουδαιότερον, πεποιθήσει πολλῇ τῇ εἰς ὑμᾶς. ²³ Εἴτε ὑπὲρ Τίτου, κοινωνὸς ἐμὸς καὶ εἰς ὑμᾶς συνεργός· εἴτε ἀδελφοὶ ἡμῶν, ἀπόστολοι ἐκκλησιῶν, δόξα Χριστοῦ. ²⁴ Τὴν οὖν ἔνδειξιν τῆς ἀγάπης ὑμῶν, καὶ ἡμῶν καυχήσεως ὑπὲρ ὑμῶν, εἰς αὐτοὺς ἐνδείξασθε θεῖς πρόσωπον τῶν ἐκκλησιῶν.

9

¹ Περὶ μὲν γὰρ τῆς διακονίας τῆς εἰς τοὺς ἁγίους περισσόν μοί ἐστι τὸ γράφειν ὑμῖν. ² οἶδα γὰρ τὴν προθυμίαν ὑμῶν, ἣν ὑπὲρ ὑμῶν καυχῶμαι Μακεδόσιν, ὅτι Ἀχαΐα παρεσκευάζεται ἀπὸ πέρυσι· καὶ *ὁ ἐξ ὑμῶν ζῆλος ἠρέθισε τοὺς πλείονας. ³ Ἐπέμψα δὲ τοὺς ἀδελφούς, ἵνα μὴ τὸ καύχημα ἡμῶν τὸ ὑπὲρ ὑμῶν κενωθῇ ἐν τῷ μέρει τούτῳ· ἵνα, καθὼς ἔλεγον, παρεσκευασμένοι ᾗτε. ⁴ μήπως, ἐὰν ἔλθωσιν σὺν ἐμοὶ Μακεδόνες καὶ εὐρώσιν ὑμᾶς ἀπαρασκευάστους, καταισχυθῶμεν ἡμεῖς — ἵνα μὴ †λέγωμεν ὑμεῖς — ἐν τῇ ὑποστάσει ταύτῃ ‡τῆς καυχήσεως. ⁵ Ἀναγκαῖον οὖν ἠγησάμην παρακαλέσαι τοὺς ἀδελφούς, ἵνα

‡ 8:24 ενδειξασθε | ενδεικνυμενοι NA SBL § 8:24 εις | και εις TR * 9:2 ο εξ | το CT † 9:4 λεγωμεν | λεγω NA ‡ 9:4 της καυχησεως 84.8% | — CT 3.6%

προέλθωσιν εἰς ὑμᾶς, καὶ προκαταρτίσωσι τὴν ὁπροκατηγγελημένην εὐλογίαν ὑμῶν, ταύτην ἐτοίμην εἶναι, οὕτως ὡς εὐλογίαν καὶ μὴ ὡς πλεονεξίαν.

⁶ Τοῦτο δέ, ὁ σπείρων φειδομένως, φειδομένως καὶ θερίσει· καὶ ὁ σπείρων ἐπ' εὐλογίαις, ἐπ' εὐλογίαις καὶ θερίσει.
⁷ Ἐκαστος καθὼς †προαιρεῖται τῇ καρδίᾳ· μὴ ἐκ λύπης ἢ ἐξ ἀνάγκης· ἰλαρὸν γὰρ δότην ἀγαπᾷ ὁ Θεός. ⁸ ‡Δυνατὸς δὲ ὁ Θεὸς πᾶσαν χάριν περισσεῦσαι εἰς ὑμᾶς, ἵνα ἐν παντὶ πάντοτε πᾶσαν ἀτάρκειαν ἔχοντες περισσεύητε εἰς πᾶν ἔργον ἀγαθόν· ⁹ καθὼς γέγραπται,

Ἐσκόρπισεν, ἔδωκε τοῖς πένησιν·
 ἡ δικαιοσύνη αὐτοῦ μένει εἰς τὸν αἰῶνα.

¹⁰ Ὁ δὲ ἐπιχορηγῶν ὁσπέρμα τῷ σπείροντι, καὶ ἄρτον εἰς βρώσιν *χορηγήσαι, καὶ πληθῦναι τὸν σπόρον ὑμῶν, καὶ αὐξήσαι τὰ †γενήματα τῆς δικαιοσύνης ὑμῶν· ¹¹ ἐν παντὶ πλουτιζόμενοι εἰς πᾶσαν ἀπλότητα, ἥτις κατεργάζεται δι' ἡμῶν εὐχαριστίαν τῷ Θεῷ.
¹² Ὅτι ἡ διακονία τῆς λειτουργίας ταύτης οὐ μόνον ἐστὶ προσαναπληροῦσα τὰ ὑστερήματα

§ 9:5 προκατηγγελημένην | προεπηγγελημένην CT * 9:5 ὡς | ὡσπερ TR † 9:7 προαιρεῖται | προηρηται CT ‡ 9:8 δυνατὸς | δυνατεῖ CT § 9:10 σπερμα | σπορον NA SBL * 9:10 χορηγησαι ... πληθυναι ... αυξησαι 89.1% | χορηγησει ... πληθυνει ... αυξησει CT 3% † 9:10 γενηματα | γεννηματα TR

τῶν ἀγίων, ἀλλὰ καὶ περισσεύουσα διὰ πολλῶν εὐχαριστιῶν τῷ Θεῷ· ¹³ διὰ τῆς δοκιμῆς τῆς διακονίας ταύτης δοξάζοντες τὸν Θεὸν ἐπὶ τῇ ὑποταγῇ τῆς ὁμολογίας ὑμῶν εἰς τὸ εὐαγγέλιον τοῦ Χριστοῦ, καὶ ἀπλότητι τῆς κοινωνίας εἰς αὐτοὺς καὶ εἰς πάντας· ¹⁴ καὶ αὐτῶν δεήσει ὑπὲρ ὑμῶν ἐπιποθούντων ὑμᾶς διὰ τὴν ὑπερβάλλουσαν χάριν τοῦ Θεοῦ ἐφ' ὑμῖν. ¹⁵ Χάρις †δὲ τῷ Θεῷ ἐπὶ τῇ ἀνεκδιηγήτῳ αὐτοῦ δωρεᾷ.

10

¹ Αὐτὸς δὲ ἐγὼ Παῦλος παρακαλῶ ὑμᾶς διὰ τῆς *πραότητος καὶ †ἐπεικείας τοῦ Χριστοῦ, ὃς κατὰ πρόσωπον μὲν ταπεινὸς ἐν ὑμῖν, ἀπὼν δὲ θαρρῶ εἰς ὑμᾶς· ² δέομαι δέ, τὸ μὴ παρῶν θαρρήσαι τῇ πεποιθήσει ἢ λογιζομαι τολμῆσαι ἐπὶ τινὰς τοὺς λογιζομένους ἡμᾶς ὡς κατὰ σάρκα περιπατοῦντας. ³ Ἐν σαρκὶ γὰρ περιπατοῦντες, οὐ κατὰ σάρκα στρατευόμεθα — ⁴ τὰ γὰρ ὄπλα τῆς στρατείας ἡμῶν οὐ σαρκικά, ἀλλὰ δυνατὰ τῷ Θεῷ πρὸς καθαίρεσιν ὀχυρωμάτων — ⁵ λογισμοὺς καθαιροῦντες καὶ πᾶν ὕψωμα ἐπαιρόμενον κατὰ τῆς γνώσεως τοῦ Θεοῦ, καὶ αἰχμαλωτίζοντες πᾶν νόημα εἰς τὴν ὑπακοὴν τοῦ Χριστοῦ, ⁶ καὶ ἐν ἐτοιμῳ ἔχοντες ἐκδικῆσαι πᾶσαν παρακοήν, ὅταν πληρωθῇ ὑμῶν ἡ ὑπακοή.

‡ 9:15 δε | — CT * 10:1 πραοτητος | πραυτητος CT † 10:1
επεικειας | επεικειας WH

7 Τὰ κατὰ πρόσωπον βλέπετε; Εἴ τις πέποιθεν ἐαυτῷ Χριστοῦ εἶναι, τοῦτο λογιζέσθω πάλιν ἀφ' ἐαυτοῦ, ὅτι καθὼς αὐτὸς Χριστοῦ, οὕτω καὶ ἡμεῖς ὁ Χριστοῦ.

8 Ἐάν τε γὰρ *καὶ περισσότερόν τι καυχῆσωμαι περὶ τῆς ἐξουσίας ἡμῶν—ἧς ἔδωκεν ὁ Κύριος ἡμῖν εἰς οἰκοδομήν, καὶ οὐκ εἰς καθαίρεσιν ὑμῶν—οὐκ αἰσχυνοθήσομαι·

9 ἵνα μὴ δόξω ὡς ἂν ἐκφοβεῖν ὑμᾶς διὰ τῶν ἐπιστολῶν. 10 Ὅτι, Αἱ μὲν ἐπιστολαί, φησί, βαρεῖαι καὶ ἰσχυραί· ἡ δὲ παρουσία τοῦ σώματος ἀσθενής, καὶ ὁ λόγος ἐξουθενημένος.

11 Τοῦτο λογιζέσθω ὁ τοιοῦτος, ὅτι οἱοί ἐσμεν τῷ λόγῳ δι' ἐπιστολῶν ἀπόντες, τοιοῦτοι καὶ παρόντες τῷ ἔργῳ.

12 Οὐ γὰρ τολμῶμεν ὁμιλεῖν ἢ *συγκρίναι ἐαυτοὺς τισι τῶν ἐαυτοὺς συνισταπόντων· ἀλλὰ αὐτοὶ ἐν ἑαυτοῖς ἐαυτοὺς μετροῦντες, καὶ συγκρίνοντες ἐαυτοὺς ἑαυτοῖς, οὐ συνιοῦσιν.

13 Ἡμεῖς δὲ *οὐχὶ εἰς τὰ ἄμετρα καυχησόμεθα, ἀλλὰ κατὰ τὸ μέτρον τοῦ κανόνος οὗ ἐμέρισεν ἡμῖν ὁ Θεός, μέτρον, ἐφικέσθαι ἄχρι καὶ ὑμῶν. 14 Οὐ γὰρ ὡς μὴ ἐφικνούμενοι εἰς ὑμᾶς ὑπερεκτείνομεν ἐαυτοὺς· ἄχρι γὰρ καὶ ὑμῶν ἐφθάσαμεν ἐν τῷ

‡ 10:7 αφ | εφ CT § 10:7 χριστου | — CT * 10:8 και | — CT † 10:8 ημιν | — CT ‡ 10:10 μεν επιστολαι | επιστολαι μεν CT § 10:12 εγκριναι | ενκριναι TH WH * 10:12 συγκριναι | συνκριναι TH WH † 10:12 αλλα | αλλ NA²⁸ ‡ 10:12 συγκρινοντες | συνκρινοντες TH WH § 10:12 συνιοουσιν 85% | συνιασιν CT 4% * 10:13 ουχι | ουκ CT

εὐαγγελίῳ τοῦ Χριστοῦ· ¹⁵ οὐκ εἰς τὰ ἄμετρα καυχώμενοι, ἐν ἀλλοτρίοις κόποις, ἐλπίδα δὲ ἔχοντες, αὐξανομένης τῆς πίστεως ὑμῶν, ἐν ὑμῖν μεγαλυνθῆναι κατὰ τὸν κανόνα ἡμῶν εἰς περισσεῖαν, ¹⁶ εἰς τὰ ὑπερέκεινα ὑμῶν εὐαγγελίσασθαι, οὐκ ἐν ἀλλοτρίῳ κανόνι εἰς τὰ ἔτοιμα καυχῆσασθαι. ¹⁷ Ὁ δὲ καυχώμενος, ἐν Κυρίῳ καυχάσθω. ¹⁸ Οὐ γὰρ ὁ ἑαυτὸν ἁσυνιστῶν, ἐκεῖνός ἐστι δόκιμος, ἄλλ' ὃν ὁ Κύριος συνίστησιν.

11

¹ Ὅφελον ἀνείχεσθέ μου μικρὸν *τῆ ἀφροσύνη· ἀλλὰ καὶ ἀνέχεσθέ μου. ² Ζηλώ γὰρ ὑμᾶς Θεοῦ ζηλω· ἡρμοσάμην γὰρ ὑμᾶς ἐνὶ ἀνδρὶ παρθένον ἀγνὴν παραστήσαι τῷ Χριστῷ. ³ Φοβοῦμαι δὲ μήπως ὡς ὁ ὄφις ἁεὺαν ἐξηπάτησεν ἐν τῇ πανουργίᾳ αὐτοῦ, οὕτω φθαρή τὰ νοήματα ὑμῶν ἀπὸ τῆς δαπλότητος τῆς εἰς τὸν Χριστόν. ⁴ Εἰ μὲν γὰρ ὁ ἐρχόμενος ἄλλον Ἰησοῦν κηρύσσει ὃν οὐκ ἐκηρύξαμεν, ἢ πνεῦμα ἕτερον λαμβάνετε ὃ οὐκ ἐλάβετε, ἢ εὐαγγέλιον ἕτερον ὃ οὐκ ἐδέξασθε, καλῶς *ἠνείχεσθε. ⁵ Λογίζομαι γὰρ μηδὲν ὑστερηκέναι τῶν ὑπὲρ λίαν ἀποστόλων. ⁶ Εἰ δὲ καὶ ἰδιώτης τῷ λόγῳ, ἀλλ' οὐ τῆ γνώσει·

† 10:18 συνιστων | συνιστανων CT ‡ 10:18 αλλ | αλλα NA²⁷

SBL WH * 11:1 τη αφροσυνη | τι αφροσυνης CT † 11:3 ευαν εξηπατησεν | εξηπατησεν ευαν CT ‡ 11:3 ουτω 86.6%

| — CT 2% § 11:3 απλοτητος 94% | απλοτητος και της αγνοτητος CT 4% * 11:4 ηνειχεσθε | ανειχεσθε ANT BYZ HF

TH | ανεχεσθε NA SBL WH

ἀλλ' ἐν παντὶ †φανερωθέντες ἐν πᾶσιν εἰς ὑμᾶς.

7 Ἡ ἁμαρτίαν ἐποίησα ‡ἐμαυτὸν ταπεινῶν ἵνα ὑμεῖς ὑψωθῆτε, ὅτι δωρεὰν τὸ τοῦ Θεοῦ εὐαγγέλιον εὐηγγελισάμην ὑμῖν; 8 Ἄλλας ἐκκλησίας ἐσύλησα, λαβὼν ὀψώνιον πρὸς τὴν ὑμῶν διακονίαν· 9 καὶ παρῶν πρὸς ὑμᾶς καὶ ὑστερηθεῖς, οὐ κατενάρκησα δοῦδενός· τὸ γὰρ ὑστέρημά μου προσανεπλήρωσαν οἱ ἀδελφοί, ἐλθόντες ἀπὸ Μακεδονίας· καὶ ἐν παντὶ ἀβαρῆ *ὑμῖν ἐμαυτὸν ἐτήρησα καὶ τηρήσω. 10 Ἔστιν ἀλήθεια Χριστοῦ ἐν ἐμοί, ὅτι ἡ καύχησις αὕτη οὐ †φραγήσεται εἰς ἐμὲ ἐν τοῖς κλίμασι τῆς Ἀχαΐας. 11 Διὰ τί; Ὅτι οὐκ ἀγαπῶ ὑμᾶς; Ὁ Θεὸς οἶδεν.

12 Ὁ δὲ ποιῶ, καὶ ποιήσω, ἵνα ἐκκόψω τὴν ἀφορμὴν τῶν θελόντων ἀφορμῆν, ἵνα ἐν ᾧ καυχῶνται, εὐρεθῶσι καθὼς καὶ ἡμεῖς. 13 Οἱ γὰρ τοιοῦτοι ψευδαπόστολοι, ἐργάται δόλιοι, μετασχηματιζόμενοι εἰς ἀποστόλους Χριστοῦ. 14 Καὶ οὐ ‡θαυμαστόν· αὐτὸς γὰρ ὁ Σατανᾶς μετασχηματίζεται εἰς ἄγγελον φωτός. 15 Οὐ μέγα οὖν εἰ καὶ οἱ διάκονοι αὐτοῦ μετασχηματίζονται ὡς διάκονοι δικαιοσύνης, ὧν τὸ τέλος ἔσται κατὰ τὰ ἔργα αὐτῶν.

16 Πάλιν λέγω, μὴ τίς με δόξη ἄφρονα εἶναι· εἰ δὲ μήγε, κἂν ὡς ἄφρονα δέξασθέ με, ἵνα

† 11:6 φανερωθεντες 94.5% | φανερωσαντες CT 1.3% ‡ 11:7
εμαυτον | εαυτον PCK § 11:9 ουδενος | ουθενος CT * 11:9
υμιν εμαυτον | εμαυτον υμιν CT † 11:10 φραγησεται |
σφραγισεται ST ‡ 11:14 θαυμαστον | θαυμα CT

Ὁ καὶ γὰρ μικρὸν τι καυχῆσωμαι. ¹⁷ Ὁ λαλῶ, οὐ *λαλῶ κατὰ Κύριον, ἀλλ' ὡς ἐν ἀφροσύνῃ, ἐν ταύτῃ τῇ ὑποστάσει τῆς καυχήσεως. ¹⁸ Ἐπεὶ πολλοὶ καυχῶνται κατὰ †τὴν σάρκα, καὶ γὰρ καυχῆσωμαι. ¹⁹ Ἡδέως γὰρ ἀνέχεσθε τῶν ἀφρόνων, φρόνιμοι ὄντες. ²⁰ Ἀνέχεσθε γὰρ, εἴ τις ὑμᾶς καταδουλοῖ, εἴ τις κατεσθίει, εἴ τις λαμβάνει, εἴ τις ἐπαίρεται, εἴ τις †ὑμᾶς εἰς πρόσωπον ὀδύρει. ²¹ Κατὰ ἀτιμίαν λέγω, ὡς ὅτι ἡμεῖς *ἠσθενήσαμεν· ἐν ᾧ δ' ἂν τις τολμᾷ—ἐν ἀφροσύνῃ λέγω—τολμῶ κάγῳ. ²² Ἑβραῖοί εἰσι; Κάγῳ. †Ἰσραηλιταί εἰσι; Κάγῳ. Σπέρμα Ἀβραάμ εἰσι; Κάγῳ. ²³ Διάκονοι Χριστοῦ εἰσι;—παραφρονῶν λαλῶ—ὑπὲρ ἐγῶ. Ἐν κόποις περισσοτέρως, ἐν †πληγαῖς ὑπερβαλλόντως, ἐν φυλακαῖς περισσοτέρως, ἐν θανάτοις πολλάκις, ²⁴ ὑπὸ Ἰουδαίων πεντάκις ὀσσεσάρακοντα παρὰ μίαν ἔλαβον. ²⁵ Τρὶς *ἐραβδίσθη, ἅπαξ ἐλιθάσθη, τρὶς ἐναυάγησα, νυχθήμερον ἐν τῷ βυθῷ πεποίηκα· ²⁶ ὁδοιπορίαις πολλάκις, κινδύνοις ποταμῶν, κινδύνοις ληστῶν, κινδύνοις ἐκ γένους, κινδύνοις ἐξ ἔθνων, κινδύνοις ἐν

§ 11:16 καγω μικρον τι | μικρον τι καγω TR * 11:17 λαλω κατα κυριον | κατα κυριον λαλω CT † 11:18 την | — NA SBL TH ‡ 11:20 υμας εις προσωπον | εις προσωπον υμας CT § 11:20 δερει | δαιρει PCK * 11:21 ησθενησαμεν | ησθενηκαμεν CT † 11:22 ισραηλιται | ισραηλειται TH WH ‡ 11:23 πληγαις υπερβαλλοντως εν φυλακαις περισσοτερως 93.6% | φυλακαις περισσοτερως εν πληγαις υπερβαλλοντως CT 1.6% § 11:24 τεσσαρακοντα | τεσσερακοντα CT * 11:25 εραβδισθη | εραβδισθη ANT NA PCK TR

πόλει, κινδύνοις ἐν ἐρημία, κινδύνοις ἐν θαλάσῃ, κινδύνοις ἐν ψευδαδέλφοις· ²⁷ †ἐν κόπῳ καὶ μόχθῳ, ἐν ἀγρυπνίαις πολλάκις, ἐν λιμῶ καὶ δίψει, ἐν νηστείαις πολλάκις, ἐν ψύχει καὶ γυμνότητι. ²⁸ Χωρὶς τῶν παρεκτός, ἢ †ἐπισύστασίς ἑμου ἢ καθ' ἡμέραν, ἢ μέριμνα πασῶν τῶν ἐκκλησιῶν. ²⁹ Τίς ἀσθενεῖ, καὶ οὐκ ἀσθενῶ; Τίς σκανδαλίζεται, καὶ οὐκ ἐγὼ πυροῦμαι;

³⁰ Εἰ καυχᾶσθαι δεῖ, τὰ τῆς ἀσθενείας μου καυχῆσομαι. ³¹ Ὁ Θεὸς καὶ πατὴρ τοῦ *Κυρίου Ἰησοῦ †Χριστοῦ οἶδεν, ὁ ὢν εὐλογητὸς εἰς τοὺς αἰῶνας, ὅτι οὐ ψεύδομαι. ³² Ἐν Δαμασκῶ ὁ ἐθνάρχης Ἀρέτα τοῦ βασιλέως ἐφρούρει τὴν †Δαμασκηνῶν πόλιν, πιάσαι με θθέλων· ³³ καὶ διὰ θυρίδος ἐν σαργάνῃ ἐχαλάσθην διὰ τοῦ τείχους καὶ ἐξέφυγον τὰς χεῖρας αὐτοῦ.

12

¹ Καυχᾶσθαι *δὴ οὐ †συμφέρι μοι· ἐλεύσομαι †γὰρ εἰς ὀπτασίας καὶ ἀποκαλύψεις Κυρίου. ² Οἶδα ἄνθρωπον ἐν Χριστῶ πρὸ ἐτῶν δεκατεσσάρων —εἴτε ἐν σώματι οὐκ οἶδα· εἴτε ἐκτός τοῦ σώματος οὐκ οἶδα· ὁ Θεὸς οἶδεν—ἀρπαγέντα τὸν

† 11:27 εν | — CT † 11:28 επισυστασις | επιστασις CT
 § 11:28 μου | μοι CT * 11:31 κυριου | κυριου ημων ANT
 TR † 11:31 χριστου | — CT † 11:32 δαμασκηνων πολιν
 | πολιν δαμασκηνων CT § 11:32 θελων | — NA SBL WH
 * 12:1 δη | δει CT † 12:1 συμφερι μοι 95.4% | συμφερων
 μεν CT 2.3% † 12:1 γαρ | δε CT

τοιούτου ἕως τρίτου οὐρανοῦ. ³ Καὶ οἶδα τὸν τοιούτον ἄνθρωπον — εἴτε ἐν σώματι, εἴτε ἔκτος τοῦ σώματος, οὐκ οἶδα· ὁ Θεὸς οἶδεν — ⁴ ὅτι ἠρπάγη εἰς τὸν παράδεισον, καὶ ἤκουσεν ἄρρητα ῥήματα, ἃ οὐκ ἐξὸν ἀνθρώπῳ λαλῆσαι. ⁵ Ὑπὲρ τοῦ τοιούτου καυχῆσομαι· ὑπὲρ δὲ ἑμαυτοῦ οὐ καυχῆσομαι, εἰ μὴ ἐν ταῖς ἀσθενείαις *μου. ⁶ ἔὰν γὰρ θελήσω καυχῆσασθαι, οὐκ ἔσομαι ἄφρων· ἀλήθειαν γὰρ ἐρῶ· φείδομαι δέ, μὴ τις εἰς ἐμὲ λογίσηται ὑπὲρ ὃ βλέπει με, ἢ ἀκούει †τι ἐξ ἐμοῦ. ⁷ Καὶ τῇ ὑπερβολῇ τῶν ἀποκαλύψεων †ἵνα μὴ ὑπεραίρωμαι, ἐδόθη μοι σκόλοψ τῇ σαρκί, ἄγγελος Ἑσατᾶν, ἵνα με κολαφίζη, ἵνα μὴ ὑπεραίρωμαι. ⁸ Ὑπὲρ τούτου τρις τὸν Κύριον παρεκάλεσα ἵνα ἀποστῇ ἀπ' ἐμοῦ. ⁹ Καὶ εἶρηκέ μοι, Ἀρκεῖ σοι ἡ χάρις μου· ἡ γὰρ δύναμις *μου ἐν ἀσθενείᾳ †τελειοῦται. Ἥδιστα οὖν μᾶλλον καυχῆσομαι ἐν ταῖς ἀσθενείαις ‡μου, ἵνα ἐπισκηνώσῃ ἐπ' ἐμὲ ἡ δύναμις τοῦ Χριστοῦ. ¹⁰ Διὸ εὐδοκῶ ἐν ἀσθενείαις, ἐν ὑβρεσιν, ἐν ἀνάγκαις, ἐν διωγμοῖς, ἔν στενοχωρίαις, ὑπὲρ Χριστοῦ· ὅταν γὰρ ἀσθενῶ, τότε δυνατός εἰμι.

¹¹ Γέγονα ἄφρων *καυχώμενος· ὑμεῖς με ἠναγκάσατε· ἐγὼ γὰρ ὠφειλον ὑφ' ὑμῶν

§ 12:3 εκτος | χωρις NA SBL WH * 12:5 μου | — CT † 12:6 τι | — WH ‡ 12:7 ινα | διο ινα CT § 12:7 σαταν | σατανα CT * 12:9 μου | — CT † 12:9 τελειουται | τελειται CT ‡ 12:9 μου | — WH § 12:10 εν | και CT * 12:11 καυχωμενος 82.7% | — CT 10.2%

συνίστασθαι· οὐδὲν γὰρ ὑστέρησα τῶν ὑπὲρ
λίαν ἀποστόλων, εἰ καὶ οὐδὲν εἶμι. ¹² Τὰ μὲν
σημεῖα τοῦ ἀποστόλου κατειργάσθη ἐν ὑμῖν
ἐν πάσῃ ὑπομονῇ, †ἐν σημείοις καὶ τέρασι καὶ
δυνάμεσι. ¹³ Τί γάρ ἐστιν ὃ †ἠττήθητε ὑπὲρ
τὰς λοιπὰς ἐκκλησίας, εἰ μὴ ὅτι αὐτὸς ἐγὼ
οὐ κατενάρκησα ὑμῶν; Χαρίσασθέ μοι τὴν
ἀδικίαν ταύτην.

¹⁴ Ἴδού, Στρίτον ἐτοίμως ἔχω ἐλθεῖν πρὸς
ὑμᾶς, καὶ οὐ καταναρκήσω *ὑμῶν· οὐ γὰρ
ζητῶ τὰ ὑμῶν, †ἀλλὰ ὑμᾶς· οὐ γὰρ ὀφείλει
τὰ τέκνα τοῖς γονεῦσι θησαυρίζειν, †ἀλλ’
οἱ γονεῖς τοῖς τέκνοις. ¹⁵ Ἐγὼ δὲ ἡδιστα
δαπανήσω καὶ ἐκδαπανηθήσομαι ὑπὲρ τῶν
ψυχῶν ὑμῶν, εἰ ἔσκαι περισσοτέρως ὑμᾶς
*ἀγαπῶν, †ἦττον ἀγαπῶμαι. ¹⁶ Ἔστω δέ,
ἐγὼ οὐ κατεβάρησα ὑμᾶς· †ἀλλ’ ὑπάρχων
πανοῦργος, δόλω ὑμᾶς ἔλαβον. ¹⁷ Μή
τινα ὦν ἀπέσταλκα πρὸς ὑμᾶς, δι’ αὐτοῦ
ἐπλεονέκτησα ὑμᾶς; ¹⁸ Παρεκάλεσα Τίτον,
καὶ συναπέστειλα τὸν ἀδελφόν· μήτι
ἐπλεονέκτησεν ὑμᾶς Τίτος; Οὐ τῷ αὐτῷ
πνεύματι περιεπατήσαμεν; Οὐ τοῖς αὐτοῖς
ἴχνεσι;

† **12:12** εν σημειοις 91.2% | σημειοις τε NA SBL WH 4.5% |
σημειοις TH 2.3% † **12:13** ηττηθητε | ησσωθητε CT § **12:14**
τριτον | τριτον τουτο CT * **12:14** υμων | — CT † **12:14** αλλα
| αλλ NA²⁸ PCK TR † **12:14** αλλ | αλλα NA²⁷ SBL TH WH
§ **12:15** και | — CT * **12:15** αγαπων | αγαπω WH † **12:15**
ηττον | ησον CT † **12:16** αλλ | αλλα NA²⁷ SBL TH WH

19 Ἐπίπάλιν δοκεῖτε ὅτι ὑμῖν ἀπολογούμεθα·
 *Κατενώπιον τοῦ Θεοῦ ἐν Χριστῷ λαλοῦμεν·
 τὰ δὲ πάντα, ἀγαπητοί, ὑπὲρ τῆς ὑμῶν
 οἰκοδομῆς. 20 Φοβοῦμαι γάρ, μήπως ἐλθὼν
 οὐχ οἶους θέλω εὔρω ὑμᾶς, κἀγὼ εὔρεθῶ
 ὑμῖν οἶον οὐ θέλετε· μήπως †ἔρεις, ‡ζῆλοι,
 θυμοί, §ἐριθειᾶι, καταλαλιαί, ψιθυρισμοί,
 φυσιώσεις, ἀκαταστασίαι· 21 μὴ πάλιν
 *ἐλθόντα με ταπεινώσει ὁ Θεός μου
 πρὸς ὑμᾶς, καὶ πενήθσω πολλοὺς τῶν
 προσημαρτηκότων, καὶ μὴ μετανοησάντων
 ἐπὶ τῇ ἀκαθαρσίᾳ καὶ πορνείᾳ καὶ ἀσελγείᾳ ἧ
 ἔπραξαν.

13

1 Τρίτον τοῦτο ἔρχομαι πρὸς ὑμᾶς.
 Ἐπὶ στόματος δύο μαρτύρων καὶ τριῶν
 σταθήσεται πᾶν ῥῆμα. 2 Προεῖρηκα καὶ
 προλέγω, ὡς παρῶν τὸ δεύτερον, καὶ ἀπὼν
 νῦν *γράφω τοῖς προσημαρτηκόσι καὶ τοῖς
 λοιποῖς πᾶσιν, ὅτι ἐὰν ἔλθω εἰς τὸ πάλιν, οὐ
 φείσομαι· 3 ἐπεὶ δοκιμὴν ζητεῖτε τοῦ ἐν ἐμοὶ
 λαλοῦντος Χριστοῦ, ὃς εἰς ὑμᾶς οὐκ ἀσθενεῖ,
 ἀλλὰ δυνατεῖ ἐν ὑμῖν· 4 καὶ γὰρ †εἰ ἐσταυρώθη
 ἐξ ἀσθενείας, ἀλλὰ ζῆ ἐκ δυνάμεως Θεοῦ.

§ 12:19 παλιν 92.2% | παλαι CT 3.3% * 12:19 κατενωπιον
 του | κατεναντι CT † 12:20 ερεις | ερις NA PCK SBL WH
 ‡ 12:20 ζηλοι | ζηλος CT § 12:20 εριθειαι | εριθιαι WH
 * 12:21 ελθοντα με ταπεινωσει 47.2% | ελθοντα με ταπεινωση
 ANT BYZ PCK TR 46.2% | ελθοντος μου ταπεινωσει με TH 1.8% |
 ελθοντος μου ταπεινωση με NA SBL WH 0.3% * 13:2 γραφω
 | — CT † 13:4 ει | — CT

Καὶ γὰρ †ἡμεῖς ἀσθενοῦμεν ἐν αὐτῷ, ἀλλὰ §ζησομεθα σὺν αὐτῷ ἐκ δυνάμεως Θεοῦ εἰς ὑμᾶς.

⁵ Ἐαυτοὺς πειράζετε εἰ ἐστὲ ἐν τῇ πίστει, ἑαυτοὺς δοκιμάζετε. Ἦ οὐκ ἐπιγινώσκετε ἑαυτούς, ὅτι *Ἰησοῦς Χριστὸς ἐν ὑμῖν †ἐστιν; Εἰ μήτι ἀδόκιμοί ἐστε. ⁶ Ἐλπίζω δὲ ὅτι γνώσεσθε ὅτι ἡμεῖς οὐκ ἐσμὲν ἀδόκιμοι. ⁷ †εὐχόμεθα δὲ πρὸς τὸν Θεόν, μὴ ποιῆσαι ὑμᾶς κακὸν μηδέν, οὐχ ἵνα ἡμεῖς δόκιμοι φανῶμεν, ἀλλ' ἵνα ὑμεῖς τὸ καλὸν ποιῆτε, ἡμεῖς δὲ ὡς ἀδόκιμοι ὤμεν. ⁸ Οὐ γὰρ δυνάμεθά τι κατὰ τῆς ἀληθείας, §ἀλλ' ὑπὲρ τῆς ἀληθείας. ⁹ Χαίρομεν γὰρ ὅταν ἡμεῖς ἀσθενῶμεν, ὑμεῖς δὲ δυνατοὶ ᾗτε· τοῦτο *δὲ καὶ εὐχόμεθα, τὴν ὑμῶν κατάρτισιν. ¹⁰ Διὰ τοῦτο ταῦτα ἀπὼν γράφω, ἵνα παρῶν μὴ ἀποτόμως χρήσωμαι, κατὰ τὴν ἐξουσίαν ἣν †ἔδωκέ μοι ὁ Κύριος εἰς οἰκοδομήν, καὶ οὐκ εἰς καθαίρεσιν.

¹¹ Λοιπόν, ἀδελφοί, χαίρετε· καταρτίζεσθε, παρακαλεῖσθε, τὸ αὐτὸ φρονεῖτε, εἰρηνεύετε· καὶ ὁ Θεὸς τῆς ἀγάπης καὶ †εἰρήνης ἔσται μεθ' ὑμῶν. ¹² Ἀσπάσασθε ἀλλήλους ἐν ἀγίῳ φιλήματι. ¹³ Ἀσπάζονται ὑμᾶς οἱ ἅγιοι πάντες.

¹⁴ Ἡ χάρις τοῦ §Κυρίου Ἰησοῦ Χριστοῦ, καὶ

‡ 13:4 ημεῖς | και ημεῖς SCR § 13:4 ζησομεθα | ζησομεν CT

* 13:5 ιησους χριστος | χριστος ιησους TH † 13:5 εστιν | —

CT ‡ 13:7 ευχομαι | ευχομεθα CT § 13:8 αλλ | αλλα NA²⁷

SBL TH WH * 13:9 δε | — CT † 13:10 εδωκε μοι ο κυριος

| ο κυριος εδωκε μοι CT ‡ 13:11 ειρηνης | της ειρηνης PCK

§ 13:14 κυριου | κυριου ημων PCK

ἡ ἀγάπη τοῦ Θεοῦ, καὶ ἡ κοινωνία τοῦ Ἁγίου
Πνεύματος μετὰ πάντων ὑμῶν. *Ἀμήν.†

* **13:14** αμην | — CT † **13:14** The following scribal note is included in the colophons of many Greek manuscripts: Πρὸς Κορινθίους δευτέρα ἐγράφη ἀπὸ Φιλίππων τῆς Μακεδονίας διὰ Τίτου καὶ Λουκᾶ.

Η Καινή Διαθήκη

The New Testament in Ancient Greek with critical text notes

Public Domain

Language: Ελληνικά (Greek, Ancient)

Translation by: Maurice A. Robinson

Contributor: Robert Adam Boyd

The Text-Critical Greek New Testament is based upon The New Testament in the Original Greek: Byzantine Textform 2018, compiled and arranged by Maurice A. Robinson and William G. Pierpont.

The following disclaimer is printed in the The New Testament in the Original Greek: Byzantine Textform 2018:

Anyone is permitted to copy and distribute this text or any portion of this text. It may be incorporated in a larger work, and/or quoted from, stored in a database retrieval system, photocopied, reprinted, or otherwise duplicated by anyone without prior notification, permission, compensation to the holder, or any other restrictions. All rights to this text are released to everyone and no one can reduce these rights at any time. Copyright is not claimed nor asserted for either the preface, notes, or the new and revised form of the Greek NT text of this edition, nor for the original form of such as initially released into the public domain by the editors, first as printed textual notes in 1979, continuous-text electronic form 1986–present, and in published editions from 1991, 2005, and 2010.

The permitted use or reproduction of the Greek text or other material contained within this volume (whether by print, electronic media, or other form) does not imply doctrinal or theological agreement by the present editors and publisher with whatever views may be maintained or promulgated by other publishers. For the purpose of assigning responsibility, it is requested that the present editors' names and the title associated with this text as well as this disclaimer be retained in any subsequent reproduction of this material.

2024-03-14

PDF generated using Haiola and XeLaTeX on 29 Apr 2024 from source files dated 23 Apr 2024

e8df933b-03a4-5add-853f-51a05e168973